

सन २०१५-१६ या आर्थिक वर्षात केंद्र शासन पुरस्कृत स्मार्ट सिटी अभियानांतर्गत राज्यातून निवडण्यात आलेल्या ०२ स्मार्ट शहरांना स्मार्ट सिटी प्रस्तावांची प्रशासकीय व कार्यालयीन खर्चाकरीता निधीचे वितरण (केंद्र हिस्सा).

महाराष्ट्र शासन  
नगर विकास विभाग  
शासन निर्णय क्र. स्मार्टसि-२०१६/प्र.क्र. १७६ /नवि-२३  
हुतात्मा राजगुरु चौक, मादाम कामा मार्ग,  
मंत्रालय, मुंबई-४०० ०३२,  
दिनांक- १० मे, २०१६

- संदर्भ:-** (१) केंद्र शासन आदेश क्र. के-१५०१६/१४७(६)/२०१५-एससी-१, दिनांक ०६.०४.२०१६ व सम क्रमांक दिनांक २१.०४.२०१६  
(२) केंद्र शासन आदेश क्र. के-१५०१६/१४७ (१०)/२०१५-एससी-१, दिनांक ०६.०४.२०१६ व सम क्रमांक दिनांक २१.०४.२०१६  
(३) शासन निर्णय क्र.स्मार्टसि.-मनपा-२०१६/प्र.क्र.९४/नवि-२३ दिनांक १४.०३.२०१६ व दिनांक ११.०४.२०१६  
(४) शासन निर्णय समक्रमांक दिनांक १०.०५.२०१६.

**प्रस्तावना:-**

केंद्र शासन पुरस्कृत स्मार्ट सिटी अभियानांतर्गत प्रथम टप्प्यात निवडण्यात आलेल्या प्रथम टप्प्यात निवडलेल्या राज्यातील दोन शहरांकरीता, पुणे गुणानुक्रमांक २ व सोलापूर गुणानुक्रमांक ९, प्रशासकीय व कार्यालयीन खर्चाकरीता एकूण १६ कोटी इतकी रक्कम उपलब्ध करून द्यावयाची बाब शासनाच्या विचाराधीन होती.

**शासन निर्णय:-**

- १) केंद्र शासन पुरस्कृत स्मार्ट सिटी अभियानांतर्गत प्रथम टप्प्यात स्पर्धात्मक पद्धतीने निवडण्यात आलेल्या पुणे व सोलापूर या दोन शहरांना अभियानांतर्गत प्रशासकीय व कार्यालयीन खर्चाकरीता केंद्र शासनाने संदर्भाधीन क्र. १ व २ नुसार प्रत्येकी रुपये ८ कोटी याप्रमाणे एकूण रुपये १६ कोटी इतका निधी वितरीत केला आहे.

सदर निधी खालील तत्क्यात विनिर्दीष्टीत केल्याप्रमाणे जिल्हाधिकारी, पुणे व सोलापूर यांच्या बीडीएस प्रणालीवर वर्ग करण्यात येत आहे.

(रुपये कोटीत)

अ. क्र	नागरी स्थानिक स्वराज संस्था	जिल्हा	केंद्र शासनाने वितरीत केलेला निधी रु.कोटी		उपलब्ध निधीच्या मर्यादित सध्या वितरीत करावयाचा निधी रु.कोटी
			निधी	उद्देश	
१	सोलापूर	सोलापूर	रुपये ८ कोटी	प्रशासकीय व कार्यालयीन खर्च	रुपये ४ कोटी
२	पुणे	पुणे	रुपये ८ कोटी	प्रशासकीय व कार्यालयीन खर्च	रुपये ४ कोटी
एकूण			रुपये १६ कोटी	--	रुपये ८ कोटी

०२. सदर निधी वितरणासाठी संबंधित जिल्ह्याचे जिल्हाधिकारी यांना नियंत्रक अधिकारी म्हणून घोषित करण्यात येत आहे. जिल्हाधिकारी कार्यालयातील संबंधित आहरण व संवितरण अधिकारी यांनी सदर निधीबाबतचे देयक कोषागार कार्यालयात सादर करून स्मार्ट सिटी अभियान राबविण्याकरीता स्थापन करण्यात आलेल्या संबंधित शहराच्या विशेष उद्देश वहनाच्या नावाने उपरोक्त विवरणपत्रामध्ये दर्शविल्यानुसार विहित कार्यपद्धतीनुसार ०३ दिवसाच्या आत वितरीत करणेबाबत आवश्यक कार्यवाही करून याबाबत केलेल्या कार्यवाहीचा अहवाल शासनास सादर करावा.

०३. उपरोक्त अनुदानाचा वापर करण्याची मान्यता खालील अटीच्या अधीन राहून देण्यात येत आहे :-

(अ) उक्त निधी जिल्हाधिकारी, पुणे व सोलापुर यांनी क्रमशः पुणे स्मार्ट सिटी डेव्हलपमेंट कॉर्पोरेशन, पुणे व सोलापुर सिटी डेव्हलपमेंट कॉर्पोरेशन यांना आदेश मिळाल्यापासून ०३ दिवसात वितरीत करणे आवश्यक राहिल.

(ब) शासन निर्णय दिनांक १४.०३.२०१६ व दिनांक ११.०४.२०१६ मधील नमुद अटीची पूर्तता केल्यानंतरच पुणे स्मार्ट सिटी डेव्हलपमेंट कॉर्पोरेशन, पुणे व सोलापुर सिटी डेव्हलपमेंट कॉर्पोरेशन यांना सदर निधी वापरता येईल. तसेच उक्त अटीची पूर्तता करण्याची व सदर निधी अटीची पूर्तता झाल्यानंतरच वापरण्याची संपूर्ण जबाबदारी संबंधित महानगरपालिकेचे आयुक्त व संबंधित मुख्य कार्यकारी अधिकारी, विशेष उद्देश वाहनाच्या (एस.पी.व्ही.) यांची संयुक्तीकरणे राहिल.

(क) सदर निधीचा प्रकल्पाव्यतिरिक्त इतर बाबींवरील खर्चासाठी वापरता येणार नाही व तसे झाल्यास ही आर्थिक अनियमितता मानली जाईल. अशा अनियमिततेसाठी संबंधित महानगरपालिका आयुक्त पूर्णपणे जबाबदार राहतील.

(ड) सदर निधीचा विनियोग ज्या कारणांसाठी निधी मंजूर केला आहे त्याच कारणांसाठी करण्यात यावा. सदर निधी खर्च झाल्यानंतर त्याचे उपयोगिता प्रमाणपत्र, तसेच प्रकल्पाचे उद्दिष्ट व साध्य याची माहिती केंद्र शासनाने विहित केल्याप्रमाणे सादर करणे बंधनकारक राहिल.

(इ) सदर शासन निर्णयान्वये प्राप्त निधीचे उपयोगिता प्रमाणपत्र विहित नमुन्यात उपलब्ध करून संबंधित महालेखापाल कार्यालयाकडे सादर करण्याची जबाबदारी नियंत्रक अधिकारी या नात्याने संबंधित जिल्हाधिकारी यांची राहिल

०४. उपरोक्त विवरणपत्रामध्ये नमुद रुपये ८,००,००,०००/- (रुपये आठ कोटी) इतक्या रक्कमेचा खर्च हा नगर विकास विभाग- मागणी क्रमांक एफ-२, २२१७, नगर विकास, १९१- महानगरपालिकांना सहाय्य, केंद्र सहाय्यीत योजना (००) (०६) स्मार्ट सिटी अभियानासाठी महानगरपालिकांना सहाय्य (केंद्र हिस्सा २%) (२२१७९९३९), ३१, सहाय्यक अनुदाने (वेतनेतर), दत्तमत, या लेखशिर्षामधून सन २०१६-१७ या आर्थिक वर्षातील मंजूर तरतूदीतून भागविण्यात यावा.

०५. सदर शासन निर्णय हा वित्त विभागाच्या शासन परिपत्रक क्रमांक अर्थसं- २०१६/प्र.क्र.८९/अर्थ-३, दिनांक २०.०४.२०१६ अन्वये विभागाच्या स्तरावरून निधी वितरीत करण्यास देण्यात आलेल्या अधिकारानुसार निर्गमित करण्यात येत आहे.

०६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक क्र. २०१६०५१३११२०३२३४२५ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अजित म.कवडे)

अवर सचिव, महाराष्ट्र शासन

प्रत,

१. मा.राज्यपाल यांचे सचिव, राजभवन, मुंबई
२. मा.मुख्यमंत्री यांचे प्रधान सचिव, मंत्रालय, मुंबई
३. मा.विरोधी पक्ष नेते, महाराष्ट्र विधानसभा, यांचे खाजगी सचिव
४. मा.विरोधी पक्ष नेते, महाराष्ट्र विधानपरिषद यांचे खाजगी सचिव
५. मा.मंत्री, वित्त व नियोजन यांचे खाजगी सचिव, मंत्रालय, मुंबई
६. मा.राज्यमंत्री, नगर विकास विभाग यांचे खाजगी सचिव, मंत्रालय, मुंबई
७. मुख्य सचिव, महाराष्ट्र राज्य, मंत्रालय, मुंबई
८. अप्पर मुख्य सचिव, वित्त विभाग, मंत्रालय, मुंबई
९. अप्पर मुख्य सचिव, नियोजन विभाग,
१०. अप्पर मुख्य सचिव, माहिती व तंत्रज्ञान विभाग, मंत्रालय, मुंबई
११. प्रधान सचिव, नगर विकास विभाग-१, मंत्रालय, मुंबई
१२. सचिव, (नगर विकास-२), मंत्रालय, मुंबई
१३. महासंचालक, माहिती व जनसंपर्क विभाग, मंत्रालय, मुंबई
१४. महालेखाकार (लेखा व अनुज्ञेयता)-१, मुंबई
१५. महालेखाकार (लेखा व अनुज्ञेयता)-२, नागपुर
१६. सर्व विभागीय आयुक्त
१७. जिल्हाधिकारी, सोलापूर
१८. जिल्हाधिकारी, पुणे
१९. सर्व जिल्हाधिकारी
२०. उप सचिव (अर्थसंकल्प), नगर विकास विभाग, मंत्रालय, मुंबई
२१. आयुक्त, सोलापूर महानगरपालिका
२२. आयुक्त, पुणे महानगरपालिका
२३. जिल्हा कोषागार अधिकारी, पुणे/सोलापूर जिल्हा.
२४. जिल्हा प्रशासन अधिकारी, पुणे/सोलापूर जिल्हा.
२५. निवड नस्ती, नवि-२३